



גאווערנער קעטי האקול

אויף תיכף ארויסצוגעבן: 9/14/2021

גאווערנער האקול אנאנסירט גרויסע פארשריטן געמאכט אין דערלאנגען פאנדעמיע פארלייכטערונג צו באטרעפן ניו יארקערס

באלד 400 מיליאן דאלער אין רענט הילף באצאלט - באלד געדאפלט די סכום באצאלט אין די לעצטע דריי וואכן

ניו יארק סטעיט איצט ראנקירט ערשט אין לאנד אין באצאלונגען געמאכט אדער פארשפראכן, אין סומע פון איבער 1.2 ביליאן דאלער

125 מיליאן דאלער נייע סטעיט פינאנצירונג דעזיגנירט פאר דינגער פריער אומבארעכטיגט פאר הילף וועט זיין צו באקומען דורך דער עמערדזשענסי רענט הילף פראגראם אנגעהויבן סעפטעמבער 15

איבער 1.05 ביליאן דאלער אין אויסגעשלאסענע ארבעטער פראגראם געלטער באשטעטיגט פאר אויסטיילן ביז היינט; 550 מיליאן דאלער זענען ארויסגעגעבן געווארן ביים ענדע פון דער וואך, נאך 500 מיליאן דאלער גייען דורך ענדגילטיגע באשטעטיגונג

גאווערנער קעטי האקול האט היינט אנאנסירט באדייטנדע פארשריטן אין דערלאנגען פאנדעמיע פארלייכטערונג צו באטרעפנע ניו יארקערס דורך דער עמערדזשענסי רענט הילף פראגראם און דער אויסגעשלאסענע ארבעטער פראגראם. די סומע פון פאנדעמיע-פארבינדענע עמערדזשענסי רענט הילף אויסגעצאלט איז באלד געדאפלט אין די פארלאפענע דריי וואכן — וואקסנדיג ביז 399 מיליאן דאלער — און ערמעגליכט פאר טענאנטן איינגעשטעלט אויף ארויסגעזעצט ווערן צו פארבלייבן אין זייערע היימען און העלפן אנגעשטרענגטע לענדלארדס צוריק צו באקומען אומבאצאלטע רענט. אנגעהויבן מיטוואך, סעפטעמבער 15, וועלן מיטל-מעסיגע פארדינער פריער נישט בארעכטיגט פאר הילף קענען אנהייבן זיך ווענדן פאר 125 מיליאן דאלער אין סטעיט פינאנצירונג דורך דער עמערדזשענסי רענט הילף פראגראם. אין צוגאב, כאטש א טייל איז נאך אין פראצעס פון ענדגילטיגע באשטעטיגונג, האט גאווערנער האקול אנאנסירט אז איבער 1.05 ביליאן דאלער אין אויסגעשלאסענע ארבעטער פראגראם געלטער זענען שוין באשטעטיגט געווארן אויף אויסצוטיילן ביז היינט.

"ווען איך בין אריינגעשווירן געווארן אלס גאווערנער קנאפע דריי וואכן צוריק היינט, האב איך קלאר געמאכט דאס מיין העכסטע פריאריטעט וועט זיין צו פארשנעלערן פארלייכטערונג געלטער ארויסצוגיין ווי שנעלער מעגליך צו ניו יארקערס וועלכע ראנגלען זיך מיט די עקאנאמישע חורבנות פון דער פאנדעמיע, האט גאווערנער האקול געזאגט. "אין דער צייט וואס מיר הייבן אונטער די באמאונגען איז אונזער ארבעט נאכנישט פארטיג. מיר וועלן פארזעצן ווייטער צו געבן קריטיש-וויכטיגע הילף צו אויסגעשלאסענע ארבעטער, פאנדעמיע-אפעקטירטע הויזגעזינדער וועלכע זענען הינטערשטעליג אויף זייער רענט, און די לענדלארדס וועלכע האבן געזעהן זייער רענט איינקונפט נידערט זיך באדייטנד אין לויף פון דער גלאבאלער געזונט קריזיס."

גאווערנער האקול האט געמאכט דאס געבן פארלייכטערונג פאר ניו יארקערס אפעקטירט דורך דער קאוויד-19 פאנדעמיע ווי שנעלער און מער עפעקטיוו מעגליך אלס א העכסטע פריאריטעט פון איר אדמיניסטראציע. זינט איר ערשטער טאג אין אפיס האט דער גאווערנער גענומען עטליכע שריטן אונטערצוהייבן דער סטעיט'ס פאנדעמיע פארלייכטערונג באמיואונגען, אריינגערעכנט דאס שאפן א נייע אפיס פון פאנדעמיע פארלייכטערונג, איינפירן ענדערונגען צו פארשנעלערן דער סטעיט'ס רענט פארלייכטערונג פראגראם און צוציען געשעדיגטע ערטער צו העלפן פארזיכערן אז מען האט זיך מיט זיי פארבינדן און אז זיי באקומען די הילף אין וואס זיי נויטיגן זיך.

עמערדזשענסי רענט הילף פראגראם

גאווערנער האקול איז אריינגעקומען אין אפיס שפעט אין אוגוסט מיט א פאקוס אויף ERAP און אנאנסירט א סעריע שריטן, אריינגערעכנט איבערשטעלן 100 קאנטראקטירטע שטאב מיטגלידער צו ארבעטן בלויז מיט לענדלארדס צו פערטיגן אפהענגיגע אפליקאציעס, צו פארשנעלערן דעם פראצעס. זינט דאן איז די צאל ארויסגעגעבענע באצאלונגען געוואקסן פון 15,548 באצאלונגען אין סך הכל פון 203 מיליאן דאלער פאר לענדלארדס, צו 30,781 באצאלונגען אין סך הכל פון 399 מיליאן דאלער פאר לענדלארדס.

אנגעהויבן מיטוואך נעמט דער סטעיט אן אפליקאציעס פאר רענט הילף פון הויזגעזינדער נעגאטיוו אפעקטירט דורך דער פאנדעמיע און פארדינענדיג צווישן 80 פראצענט און 120 פראצענט פון די מיטל-פונקט פון פארדינסטן אין דעם געגנט, א גרופע וואס איז פריער געווען אומבארעכטיגט צו באקומען הילף פון דער סטעיט'ס עמערדזשענסי רענט הילף פראגראם.

אונטער פעדעראלע אנווייזונגען, נאר די הויזגעזינדער וועלכע זענען אפעקטירט געווארן דורך דער פאנדעמיע און פארדינען ביז 80 פראצענט פון דער דורכשניטליכע פארדינסטן אין דעם געגנט זענען באשטימט בארעכטיגט פאר ERAP. אדמיניסטראטור דורך דער סטעיט אפיס פון צייטווייליגע און דיסאָביליטי הילף, דער פראגראם גיבט 2.6 ביליאן דאלער אן פעדעראלע פינאנצירונג צו באצאלן ביז 12 חדשים הינטערשטעליגע רענט און דריי חדשים צוקונפטיגע רענט דירעקט צו לענדלארדס, און אין דער זעלבער צייט געבן באשטעטיגטע טענאנטס ביז א יאר ארויסזעצן באשיצונג, אויפ'ן תנאי אז זיי צאלן ווייטער רענט.

דורכשניטליכע פארדינסטן ווענדט זיך לויט די קאונטי און הויזגעזינד גרויסקייט. דינגער וועלכע זענען אינטערעסירט זיך צו ווענדן זאלן באזוכן otda.ny.gov/erap.

ניו יארק סטעיט איז איצט ראנקירט ערשט אין לאנד אין באצאלונגען געמאכט אדער פארשפראכן, אין סומע פון איבער 1.2 ביליאן דאלער, און איז צווישן די פירנדע סטעיטס אין דירעקטע באצאלונגען, לויט דער "[נעשענעל לאו-אינקאם האוזינג קאעלישען](#)", וועלכס שפירט נאך די סטעיט ביי סטעיט איינפירונג פון ERAP.

ניו יארק האט אויך ווייט איבערגעשטיגן דער מינימום סומע צו פארמיידן דאס "צוריק רייסן" פון פעדעראלע רענט הילף און קוואליפיקאציע איצט צו פאטענציעל באקומען פינאנצירונג אלאקירט צו אנדערע סטעיטס וועלכע טיילן נישט אויס די געלטער גענוג שנעל. אנגעהויבן סעפטעמבער 30 וועט דער טרעזשורי מעגליך צוריק כאפן איבעריגע געלטער וועלכע זענען נישט פארשפראכן געווארן און איבער-אלאקירן די געלטער צו יוריסדיקציעס וועלכע ווייזן העכערע רעזולטאטן און האבן פארשפראכן ווייניגסטנס 65 פראצענט פון זייער ארגינעלע אלאקירונג.

OTDA קאמישענער מייק היין האט געזאגט, " מיט צוגעגעבענע פינאנצירונג פון דער סטעיט איז ניו יארק'ס עמערדזשענסי רענט הילף פראגראם נאך מער דינאמיש אין די באשיצונגען וואס עס גיבט פאר טענאנטס און די ברייטקייט פון די הילף וואס עס גיבט פאר לענדלארדס. מיט גאווערנער האקול'ס

אנגייענדע אכט צו דער קריטיש-וויכטיגע נושא זעהן מיר איצט די מאכטפולע איינפלוס וואס דער פראגראם האט לענגאויס אונזער און צייגט ווידעראמאל אז ניו יארק איז א נאציאנאלע פירער אין דאס אדרעסירן די שווערסטע עקאנאמישע און סאציעלע טעמעס וועלכע מיר שטייען היינט אויס אין מיטן פון דער אלועלטליכע געזונטהייט קריזיס."

אויסגעשלאסענע ארבעטער פאנד פראגראם

גאווערנער האקול האט אידענטיפיצירט אלס איינע פון אירע העכסטע פריאריטעטן דאס ארויסזעהן פון טיר ארויס פארלייכטערונג געלטער ווי שנעלער כדי צו העלפן ניו יארקערס וועלכע מוטשען זיך פון די עקאנאמישע חורבנות פון דער קאוויד-19 פאנדעמיע. אלס טייל פון די באמאונגען האט דער גאווערנער געארבעט צו פארשנעלערן דאס אויסטיילן פון אויסגעשלאסענע ארבעטער פראגראם בענעפיטן. ביז היינט האט דער ניו יארק סטעיט לעיבאר דעפארטמענט באשטעטיגט איבער 1.05 ביליאן דאלער אין אויסגעשלאסענע ארבעטער פראגראם בענעפיטן פארן אויסטיילן. פון די בענעפיטן האט מען שוין ארויסגעגעבן 550 מיליאן דאלער ביזן ענדע פון די וואך, און נאך 500 מיליאן דאלער גייט דורך ענדגילטיגע באשטעטיגונג פאר אפליקאנטן אידענטיפיצירט אלס בארעכטיגט, וועלכס איז ערווארטעט אויסגעטיילט צו ווערן ביזן ענדע מאנאט. דער פראגראם אפליקאציע האט זיך אנגעהויבן אום אויגוסט 1, 2021, אין 13 באזונדערע שפראכן, און ביז היינט האט NYS DOL באקומען איבער 130,000 אפליקאציעס, פון וועלכע איבער 75,000 דערפון זענען שוין באשטעטיגט געווארן ביז אהער.

באשטעטיגטע אפליקאנטן באקומען איינע פון צוויי בענעפיט סומעס באזירט אויף דער שטאפל ארבעט בארעכטיגקייט דאקומענטן וואס זיי גיבן אין צוגאב צו באשטעטיגן זייער אידענטיפיטעט און וואוינונג אדרעס. ערשטע ריי בארעכטיגטע באקומען 15,600 דאלער, און צווייטע ריי בארעכטיגטע באקומען 3,200 דאלער. פון צווישן די האבן 99 פראצענט קוואליפיצירט פאר ערשטע ריי בענעפיטן. באשטעטיגטע אפליקאנטן באקומען אן איין-מאליגע באצאלונג אויף א פריפעיד קארטל וואס ווערט געשיקט אויף פאסט צו דער אדרעס צוגעשטעלט אין דער אפליקאציע. קארטלעך ערמעגליכן פאר קעש ארויסגענומען צו ווערן אדער איינקויפען ביי ביזנעסער.

די 'אויסגעלאזטע ארבעטער פאנד' איז געשאפן געווארן צו ברענגען פינאנציעלע פארלייכטערונג פאר טויזנטער ארבעטער איבערן סטעיט וועלכע האבן פארלוירן פארדינסטן אין לויף פון דער פאנדעמיע און האבן נישט קוואליפיצירט פאר רעגירונג-געגעבענע קאוויד-19 בענעפיטן און איז אין די ענדגילטיגע פאזעס פון באשטעטיגונג.

אפליקאנטן קענען זיך ווענדן אויף די אינטערנעט 24/7, און דער DOL'ס 600 מולטי-שפראך ארבעטער אין זייער קאלל צענטער שטייען גרייט זעקס טעג א וואך. דער EWF אפליקאציע פראצעס ניצט פארגעשריטענע טעכנאלאגיע, אריינגערעכנט א EWF ווירטועלע געהילף וועלכס קען צושטעלן פאר אפליקאנטן זייער אפליקאציע סטאטוס דורכאויס דער פראצעס. אפליקאנטן קענען אויך רעדן לעבעדיג מיט אן אגענט אדער באקומען א רוף צוריק אין 24 ביז 48 שעה. דער אפליקאציע און אן FAQ דאקומענט זענען צו באקומען אין 13 באזונדערע שפראכן אויף דעם לעיבאר דעפארטמענט'ס EWF בלאט.

אזוי ווי מיט אַנעמפלויעמענט אינשורענס קלעימס זענען די באוואכונגען און פעלשעריי דערשפירונגען אריינגעבויעט אין דער אויספירליכע איבערזיכט פראצעס אויסגעשטעלט צו פארזיכערן אז געלטער גייען צו בארעכטיגטע אפליקאנטן און נישט צו סקעמערס.

DOL פלאנירט צוזושטעלן אן עכט-צייטיגע דעשבאָרד וועלכס וועט גיבן די לעצטערע EWF פראגראם דאטע אין די קומענדע וואכן. אין דער צווישנצייט וועט DOL יעדע שעה ארויפשטעלן אפדעיטס פון EWF פראגראם דאטע צו איר [וועבזייטל](#).

ניו יארק סטעיט לעיבאר דעפארטמענט קאמישענער ראבערטא רירדאן האט געזאגט, "דער אויסגעשלאסענע ארבעטער פאנד גיבט עכטע פארלייכטערונג צו טויזנטער ניו יארקערס וועלכע האבן געשפילט א קריטיש-וויכטיגע ראלע אין אונזער סטעיט'ס פאנדעמיע אפרוף אבער האבן נישט קוואליפיצירט פאר סטעיט אדער פעדעראלע אנעמפלויעמענט בענעפיטן. איך דערמוטיג אלע באשטימט בארעכטיגטע מענטשן וועלכע האבן פארלוירן וועידזשעס אדער איינקונפט אין לויף פון דער פאנדעמיע זיך צו ווענדן פאר די העכסט-נויטיגע לעבנס-מיטל."

אין אנהייב סעפטעמבער האט גאווערנער האקול אונטערגעשריבן אלס געזעץ א הפסקה אויף קאוויד-פארבינדענע ארויסזעצונג ביז נאך יאנואר 15, 2022. די לעגיסלאציע האט אויך אוועקגעשטעלט א נייע 250 מיליאן דאלערדיגע פראגראם צו סערווירן מער הויזגעזינדער און בעסער שטיצן לענדלארדס. דורך דער פראגראם איז 125 מיליאן דאלער אין סטעיט פינאנצירונג ספעציפיש באשטימט פאר די הויזגעזינדער מיט איינקונפטן צו הויך אויף זיך צו באטייליגן אין דער פעדעראל-פינאנצירטע ERAP.

אין צוגאב האט די לעגיסלאציע אוועקגעשטעלט 125 מיליאן דאלער אין סטעיט געלטער צו העלפן לענדלארדס מיט טענאנטס וועלכע זענען נישט מסכים זיך צו באטייליגן אין דעם פראגראם אדער האבן זיך ארויסגעצויגן פון דער דירה מיט הינטערשטעליגע רענט. פעדעראלע אנווייזונגען פארלאנגען אז סיי דער טענאנט און סיי דער לענדלארד זאלן זיך ווענדן פאר דעם פראגראם, ממילא וועלן די צוגעגעבענע סטעיט פינאנצירונג ערמעגליכן פאר OTDA ארויפצושטעלן א באזונדערע אפליקאציע אין אנהייב אקטאבער פאר לענדלארדס וואס זוכן די הילף.

ניו יארק'ס פראגראם ערלויבט אבער דאך פאר א טענאנט צו ווערן פראוויזאריש באשטעטיגט פאר הילף בשעת דער אנדערע זייט פון דער אפליקאציע ווארט אויף געענדיגט צו ווערן, און א שטארקע באמיאונג ווערט געמאכט איבערצורעדן די לענדלארדס זיך צו באטייליגן. אויב א לענדלארד איז נישט מסכים צו גיבן אינפארמאציע וועלכס איז נויטיג אויף צו פערטיגן אן אפליקאציע, אדער איז נישט מסכים אנצונעמען די געלטער, וועט דער טענאנט באזארגט ווערן מיט א בריוו וועלכע עס קען געווייזן ווערן אין געריכט אין פאר פון ארויסזעצונג פראצעדורן.

טענאנטס באשטעטיגט פאר דעם פראגראם קענען נישט ארויסגעשטעלט ווערן צוליב אן אפגעלאפענע ליעס אדער פאר'ן פארפעלן צו באצאלן רענט אין לויף פון דער קאוויד-19 פאנדעמיע. איינמאל א לענדלארד נעמט אן א באצאלונג, קען דער טענאנט נישט ארויסגעזעצט ווערן פאר נישט באצאלן רענט אין לויף פון דער געדעקטער צייט אפשניט אדער פאר אן אפגעלאפענע ליעס אין לויף פון די 12 חדשים נאכ'ן באצאלונג.

גאווערנער האקול זעצט פאר ווייטער צו דערמוטיגן ניו יארקערס וועלכע מוטשען זיך צוריקצוצאלן רענט וואס האט זיך איינגעזאמלט אין לויף פון דער פאנדעמיע [זיך צו ווענדן פאר דעם פראגראם](#). מער ווי 200,000 אפליקאציעס פאר ERAP זענען שוין אנגעקומען.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)